


بِسْمِ اللّٰهِ الرَّحْمٰنِ الرَّحِیْمِ

Shia Books PDF منظر ایللیا



MANZAR AELIYA
9391287881
HYDERABAD INDIA



اُصولِ کافی

کی منتخب

دعا میں



مُریبہ: مولانا رضا مہدی صاحب قسبل

بِسْمِ اللّٰهِ الرَّحْمٰنِ الرَّحِیْمِ

امن یجیب المضطر اذا دعا لاولیٰ کشف السوء

کون ہے وہ جو مضطر کی دعا قبول کر لیتا ہے جب بھی وہ دعا مانگے اور تکلیف کو دفع کر دیتا ہے
(سورہ نمل)

اصول کافی

(کی منتخب دعائیں)

من باب الدعاء و باب فضل القرآن

مترجم

مفسر قرآن عالی جناب ادیب اعظم مولانا سید ظفر الحسن صاحب قبلہ

مترتبہ

مولانا رضا مہدی صاحب قبلہ

پیشکش - حسینی مشن پبلیکیشنس

حسینی مشن حیدرآباد

رضا مہدی

ذاکرا، بلبیت

اللہم صل علی محمد و آل محمد

مقدمہ

اس مختصر سی کتاب کے ذریعے ہم علم حدیث کی مستند کتاب "اصولی کافی" سے دعا کے موضوع پر منتخب دعائیں اور اسی اصول کافی سے "کتاب فضل القرآن" کی منتخب احادیث مبارکہ پیش کرنے کی سعادت حاصل کر رہے ہیں۔

دعا، خدا اور بندے، عبد اور معبود کے درمیانی رابطے اور تعلق کا نام ہے۔ دعا کی منزل وہ ہے کہ جہاں ایک مجبور و بے کس بندہ، بلاؤں، آفتوں، مصیبتوں اور بیماریوں میں مبتلا ہو جانے کے بعد جب ہر دنیاوی سہارے سے مایوس ہو جاتا ہے اور مصیبت و پریشانی، غم

(جملہ حقوق بحق مصنف محفوظ ہیں)

نام کتاب "اصول کافی کی منتخب دعائیں"
 نام مصنف مولانا رضا مہدی صاحب قبلہ
 خلف مولانا مرزا مہدی حسین ذاکر قبلہ اعلیٰ اللہ
 سنہ اشاعت جون ۱۹۹۶ عیسوی
 بار اول دو ہزار
 سرورق مولانا علی پرنٹنگ پریس
 جامباغ - نزد امامیہ مسجد - حیدرآباد
 جلال الدین اکبر
 کپیوٹر کتابت "اردو کپیوٹر سنٹر" فون 4413850
 4413850 17-1-181/M/35 روبرو جامعہ عائشہ نسوان
 داراب جنگ کالونی - مانا پیٹ - حیدرآباد ۵۰۰۶۵۹
 مولانا علی پرنٹنگ پریس

طباعت
قیمت

==== ناشر =====

حسینی مشن پبلی کیشنز

حسینی مشن حیدرآباد 21-2-22 دبیرپورہ - حیدرآباد

بلنے کے پتے

(۱) زینب بک ہاؤس، روبرو عبادت خانہ حسینی دارالشفاء - حیدرآباد

(۲) مکتبہ تراہیہ - پرانی حویلی - حیدرآباد

(۳) سلمان بک سنٹر - روبرو عبادت خانہ حسینی دارالشفاء - حیدرآباد

اور بیماری کی انتہائی تکلیف وہ حالت میں ہر اس ناامیدی اور بیچارگی کی کیفیت قلب پر طاری ہوتی ہے تو ایسی نازک ساعتوں میں وہ اپنے واحد سہارے "دعا" کے ذریعے، اپنے معبود حقیقی، اپنے پروردگار کے لطف و کرم کو اپنی طرف متوجہ کرنے کی سعی و کوشش کرتا ہے۔ آئمہ معصومین علیہم السلام کی سکھائی ہوئی یہ دعائیں "رحمت پروردگار" کو جلد سے جلد حاصل کرنے کا سلیقہ و طریقہ سکھانے والی ہیں۔ یہ وہ مقدس ہستیاں ہیں کہ خود معبود حقیقی نے انھیں اپنی مرضی، اپنی مشیت کے عارف (پہچاننے والے) ہونے کی سند عطا کی ہے۔

وما تشاؤون الا ان یشاء اللہ

(اے آل محمد) تم تو کچھ چاہتے ہی نہیں۔ سوا اس کے جو اللہ

چاہتا ہے۔

تو ایسے مشیت الہیٰ پر نظر رکھنے والے مقدس بندوں کے ذریعے اگر اللہ کی مرضی و رحمت حاصل کرنے اور دعا کرنے کا سلیقہ مل جائے تو قبولیت دعا کی اس سے بڑی ضمانت اور کیا ہو سکتی ہے۔ یہی آل محمد اللہ تک پہنچنے کا وہ وسیلہ ہیں، جسے اختیار کرنے کا اللہ نے حکم دیا ہے

یا ایہا الذین امنوا اتقوا اللہ وابتغوا الیہ الوسیلہ۔

(اے ایمان والو، متقی بن جاؤ۔ اور اللہ تک پہنچنے کا وسیلہ اختیار کرو)۔

اسی کی وضاحت کرتے ہوئے، امام جعفر صادق علیہ السلام نے ارشاد فرمایا۔ نحن آل محمد مشیت اللہ، ونحن آل محمد اتحت الخالق وفوق المخلوق،

"ہم آل محمد اللہ کی مشیت ہیں۔ ہم آل محمد خالق کے نیچے اور مخلوقات کے اوپر وہ درمیانی وسیلہ ہیں کہ از قسم دعائیات، جو کچھ بھی مخلوقات کی طرف سے ملتا ہے، وہ اللہ تک پہنچا دیتے ہیں اور اللہ کی طرف سے مخلوقات کے لئے جو کچھ عطا کیا جاتا ہے، وہ مخلوقات تک پہنچا دیتے ہیں۔"

اصول کافی کے مولف، ثقہ الاسلام علامہ ابو جعفر محمد بن یعقوب کلینی علیہ الرحمہ کی ولادت ۲۵۰ھ مطابق ۸۶۴ء میں، رے (موجودہ طہران) کے ایک موضع، کلین میں ہوئی۔ ابو جعفر، محمد بن یعقوب کلینی نے امام حسن عسکری علیہ السلام کا عہد مبارک پایا تھا۔

لیکن امام عالی مقام کی شہادت کے وقت، جناب کلینی بہت کم سن تھے۔ امام زمانہ، حضرت جنتہ العصر علیہ السلام کے چار سفراء (نامینین) آپ کے ہم عصر تھے۔ علامہ یعقوب کلینی علمائے اسلام میں، وہ پہلے عالم ہیں جنہیں ثقۃ الاسلام کا لقب ملا۔ شیخ مفید علیہ الرحمہ متوفی ۴۱۳ھ اپنی کتاب تصحیح الاعتقاد میں تحریر فرماتے ہیں:

”کافی شیعوں کی بزرگ ترین کتابوں میں سے ہے اور ہمارے علماء نے دوسری کتابوں کی بہ نسبت اس کتاب سے زیادہ استفادہ کیا ہے۔“

اور علامہ ابن طاووس علیہ الرحمہ متوفی ۶۶۲ھ تحریر فرماتے ہیں۔ نقل حدیث میں کلینی کی وثاقت اور امانت پر، تمام شیعہ علماء کا اتفاق ہے۔

شہید اول، محمد ابن مکی متوفی ۲۶۶ھ نے تحریر فرمایا ہے
”علم حدیث میں کافی کے مانند، شیعہ امامیہ میں کوئی اور تالیف نہیں۔“

سرکار علامہ محمد باقر مجلسی علیہ الرحمہ، مرآة العقول (شرح

اصول کافی) میں تحریر فرماتے ہیں:

”کتاب اصول کافی۔ تمام کتب (حدیث) سے زیادہ جامع، محکم اور متعین (قابل یقین) ہے۔ اور فرقہ امامیہ کی تمام کتب سے احسن و اعظم ہے۔“

کافی شیعوں کی چار مستند کتابوں (کافی، من لا یحضرہ، الاستبصار، ہندیب) میں سب سے پہلی کتاب ہے۔ چونکہ یہ کتاب عہد غیبت صغریٰ و زمانہ سفراء اربعہ میں تالیف کی گئی ہے اس لئے سدی حیثیت سے ہنایت اہم کتاب ہے۔ تمام علمائے امامیہ، اس کے خوشہ چیں ہیں اور پوری ملت اسلامیہ، اس کا احترام کرتی ہے۔ کافی، عالم اسلام میں فنی طور پر علم حدیث کی پہلی کتاب ہے۔ جس میں مطالعے کی وسعت مسائل کی فراوانی اور ماخذ کو احتیاط اور ترتیب کے ساتھ جمع کرنے کا اہتمام کیا گیا ہے۔ مقدمہ کتاب میں اپنی اس کتاب کی تالیف کے سبب کو بیان کرتے ہوئے علامہ یعقوب کلینی علیہ الرحمہ تحریر فرماتے ہیں۔ ”اس کتاب میں صحیح اخبار (احادیث) جمع کئے جائیں گے، جو تمام علوم و معارف دینیہ کی وضاحت کے لئے ہر طرح سے کافی ہوں“

کتاب کافی کا نام بھی ان ہی الفاظ کی بناء پر "کافی" قرار پایا۔ علامہ یعقوب کلینی نے بیس (۲۰) سال تک شب و روز محنت کرنے کے بعد اور احادیث محمد و آل محمد کی تلاش میں مختلف مقامات کے مسلسل سفر کرنے کے بعد انتہائی احتیاط اور تحقیق کے ساتھ اصول کافی کی ترتیب و تدوین کے کام کو مکمل کیا۔ اس کتاب میں سولہ ہزار سے زیادہ احادیث ہیں، یہ کتاب بے شمار کتابوں کا نچوڑ اور لاکھوں روایتوں اور حدیثوں کا خلاصہ ہے۔ کافی کی ایک خصوصیت یہ بھی ہے کہ اس کتاب سے پہلے مسلمانوں کی کوئی اتنی جامع اور اتنی بڑی کتاب نہیں تھی۔ اصول کافی کی تالیف کے بعد ہی علامہ یعقوب کلینی کو ثقہ الاسلام اور مجدد مذہب امامیہ کہا جانے لگا۔ بغداد کے باب کوفہ کے قریب علامہ یعقوب کلینی علیہ الرحمہ کا مزار ہے۔ قصص العلماء، فوائد رضویہ اور روضات الجنات کے مطابق کوفہ کے ایک حاکم نے تعصب مذہبی کی وجہ سے آپ کے مزار مقدس کو کھدوا دیا تھا۔ لیکن قبر کھودنے کے بعد جب آپ کے جسم مقدس کو اپنی اصلی حالت میں دیکھا تو اسے

شیعوں کے عقیدے کے مطابق (محمد و آل محمد کی محبت میں مرنے والا شہید ہوتا ہے) حیات شہداء کا یقین ہو گیا اور اس نے آپ کے مزار مقدس کو دوبارہ تعمیر کروا دیا۔ یہ کتاب "اصول کافی" چوتھی صدی ہجری کی ابتداء میں مکمل ہوئی اور تکمیل کے بعد سے آج تک یہ کتاب علمائے اسلام کے نزدیک انتہائی معتبر و موثق کتاب کی حیثیت سے مقبول و مشہور رہی ہے۔ لیکن یہ بھی ایک حقیقت ہے کہ احادیث رسول و آل رسول کا یہ انمول ذخیرہ، ابتداء سے آج تک عام آدمی کی دسترس سے دور ہی رہا۔ اور اس کتاب میں موجود اہلبیت رسول کے علم بے پایاں اور تجلیات ہدایت سے عام مومنین محروم ہی رہے۔ کیونکہ ہزاروں صفحات پر مشتمل یہ کتاب ابتدائی صدیوں میں تو قلمی نسخوں کی شکل میں مخصوص کتب خانوں تک ہی محدود رہی اور جب کتابت و طباعت کی تھوڑی بہت آسانیوں سے استفادے کا دور آیا تو تب بھی یہ عظیم ترین نعمت اپنی ضخامت و قیمت کے اعتبار سے، غریب و نادار طالبان علم و طالبان ہدایت کی قوت خرید کے دائرے سے باہر ہی رہی اسی اصول کافی میں "کتاب الدعاء" بھی ہے جس میں حضور کریم صلعم

اور آئمہ معصومین علیہم السلام کی تعلیم کردہ مختلف دعاؤں کو جمع کیا گیا ہے۔ یہ دعائیں ایسی ہیں کہ اہلبیت رسول کے چاہنے والے، ہر مومن کے گھر میں ان دعاؤں کا رونا ضروری ہے۔ تاکہ وہ رسول مقبول و آئمہ طاہرین علیہم السلام کی تعلیم کی ہوئی ان دعاؤں سے استفادہ کر کے اپنی جسمانی و روحانی تکلیفوں اور بیماریوں سے نجات حاصل کر سکے۔ اسی افادہ عام کے پیش نظر، کتاب اصول کافی سے منتخب دعاؤں کا یہ مختصر مجموعہ شائع کیا جا رہا ہے۔ ابھی ایسی اور بھی بہت سی دعائیں اور آیات قرآن مجید کے ذریعے شفاء حاصل کرنے کے، وارثان قرآن، معصومین علیہم السلام کے بتائے ہوئے بہت سے طریقے ہیں، جن کو ہم طباعت کتاب کی دشواریوں کی وجہ سے، اس مختصر مجموعے میں شامل نہ کر سکے۔ آج کا دور وہ ہے کہ تقریباً ہر شخص، اطمینان و سکون کی تلاش میں ہے۔ چاہے دولت مند ہو یا غریب، حاکم ہو یا محکوم، ہر ایک کے اپنے مسائل و مشکلات ہیں، اپنی پریشانیاں ہیں جسمانی بھی اور روحانی بھی۔ اگر اللہ رب العالمین کی ذات واحد پر مکمل یقین اور آئمہ معصومین علیہم السلام کے وسیلے پر پورے

بھروسے اور اطمینان کے ساتھ، آئمہ معصومین علیہم السلام کی بتائی ہوئی ان دعاؤں کو موقع و محل کے لحاظ سے پڑھا جائے اور آیات قرآنی کا وارثان قرآن کے بتائے ہوئے طریقے کے مطابق ورد کیا جائے تو ہر پریشانی اور ہر بیماری سے نجات مل سکتی ہے۔ ان دعاؤں میں ہر مصیبت و پریشانی کو دفع کرنے کی دعا موجود ہے۔ ہر درد اور ہر بیماری کی دوا ہے۔ ہر غم اور ہر دکھ کا علاج اور ہر مشکل کو آسان کرنے کا طریقہ معصومین علیہم السلام کا بتایا ہوا موجود ہے۔ اللہ کا شکر ہے کہ ہم ایک مدت سے ان دعاؤں کے فائدوں کو خود بھی حاصل کر رہے ہیں اور ہمارے اکثر راسخ العقیدہ احباب بھی ان دعاؤں سے استفادہ کر کے اپنی مشکلوں کو حل کر رہے ہیں۔ ضرورت مند اصحاب اپنی جسمانی و روحانی بیماریوں اور تکلیفوں سے نجات حاصل کرنے کے لئے رہنمائی اور مشورے کی خاطر، بذریعہ خط یا بالمشافہ ربط پیدا کریں تو آئمہ معصومین علیہم السلام کی تعلیم کردہ جو دعائیں اور علاج بالقرآن کے جو طریقے، اس مختصر کتاب میں شامل ہونے سے رہ گئے ہیں وہ اعطیہ معصومین علیہم السلام کو ہر مومن تک پہنچانے کے کارِ آخرت

کے مقصد کی خاطر) بلا معاوضہ فراہم کرنے کی کوشش کی جائے گی۔
 بزرگ اصحاب و صاحبان علم حضرات سے گزارش ہے کہ وہ اپنے مفید
 مشوروں سے آگاہ فرمائیں تاکہ آئندہ اس کتاب کو اور زیادہ مفید بنانے
 کی کوشش کی جاسکے۔

فقط

احقر العباد

رضا مہدی، ڈاکر اہلیبت

22-2-21 دبیر پورہ حیدرآباد 24

آندھرا پردیش

احکام دعا و آداب دعا

افضل عبادات اور سہل ترین راہ قربت الہی دعا ہے۔ دعا کی
 منزل وہ اہم ترین منزل ہے کہ خالق کائنات نے اپنا پتہ بتایا تو دعا کی
 منزل ہی کا پتہ بتایا۔ واذا سالک عبادی فانی قریب اجیب
 دعوة الداع اذا دعا ان (البقرہ)

(اے حبیب، میرے بندے تم سے میرے متعلق پوچھتے ہیں
 آپ ان سے کہہ دیجئے کہ میں ان سے قریب ہوں۔ اتنا قریب کہ جب
 وہ مجھ سے دعائیں مانگتے ہیں تو ان کی دعائیں سن لیتا ہوں۔) یہی نہیں
 بلکہ خالق کائنات نے وعدہ بھی فرمایا ہے۔

ادعونی استجب لکم (سورہ مومن)

(تم دعائیں مانگو تاکہ میں قبول کروں)

اور حضور کریم رسول اللہ صلعم ارشاد فرماتے ہیں۔ "دعا مومن
 کا ہتھیار ہے اور دین کا ستون ہے اور آسمان و زمین کا نور ہے۔" (الکافی
 ص ۲۲۷) اور امیر المومنین حضرت علی علیہ السلام فرماتے ہیں۔ دعا

مومن کی سپر ہے۔ جب بار بار دروازہ کھٹکھٹاؤ گے تو ضرور کھلے گا۔
 (ص ۴۶۸) مولائے کامنات نے یہ بھی ارشاد فرمایا کہ "ہمیشہ اللہ ہی پر
 بھروسہ رکھو اور کوشش کرو کہ حافظ حقیقی کی حملیت و نصرت حاصل
 ہو جائے۔ صرف اللہ ہی سے مانگو اسی کے آگے ہاتھ پھیلاؤ۔ دینا یا نہ
 دینا اسی کی مرضی و مشیت پر منحصر ہے۔ زیادہ سے زیادہ مانگو اور ہر
 وقت مانگو۔ اس زمین پر مال و دولت کے جتنے ذخیرے ہیں اور
 آسمانوں میں جو کچھ ہے وہ سب کا سب صرف اللہ ہی کا ہے اور اس کی
 اجازت ہے کہ جو چاہو مانگو۔ اس کا وعدہ ہے کہ وہ ہر ایک کی سنے گا۔
 دعائیں کرتے رہو اور قبولیت میں تاخیر ہو تو گھبراؤ مت۔

اور حضرت ابو عبد اللہ علیہ السلام فرماتے ہیں۔ "دعا کرتے رہو
 کہ وہ ہر درد کی دوا ہے۔ (ص ۴۶۹) امام محمد باقر علیہ السلام فرماتے
 ہیں۔ اللہ تعالیٰ کا ارشاد ہے، جو لوگ میری عبادت میں تکبر کرتے ہیں
 وہ عنقریب ذلت سے جہنم میں داخل کئے جائیں گے، فرمایا یہاں
 عبادت سے مراد "دعا" ہے اور دعاسب عبادتوں سے افضل ہے۔ ص

یہ نہیں سمجھنا چاہیے کہ جو کچھ ہم چاہتے ہیں، ہماری تمام حاجتوں
 سے تو اللہ واقف ہی ہے۔ پھر ہمیں دعا مانگنے کی ضرورت کیا ہے۔ اس
 کے متعلق ابو عبد اللہ علیہ السلام ارشاد فرماتے ہیں۔ اللہ جانتا ہے کہ
 بندہ کیا چاہتا ہے لیکن وہ یہ پسند کرتا ہے کہ بندہ اپنی ضرورت کا اظہار
 اپنی زبان سے کرے۔ پس جب دعا کرو تو اپنی ضرورت کا نام لو۔ ص

اور دعا رد بلا و رد قضا ہے۔ اس کی وضاحت کرتے ہوئے
 حضرت امام موسیٰ کاظم علیہ السلام فرماتے ہیں۔ دعا رد کرتی ہوئی اس
 مصیبت کو جو مقدر ہو چکی ہے اور اس کو بھی جو مقرر نہیں ہوئی۔ راوی
 نے پوچھا۔ جو مقدر ہو چکی وہ تو میں سمجھا لیکن جو مقدر نہیں ہوئی وہ کیا
 ہے۔ فرمایا، جو ابھی نازل نہیں ہوئی۔

لیکن قبولیت دعا کے لئے رجوع قلب بھی ضروری ہے، جس
 کے متعلق حضرت ابو عبد اللہ علیہ السلام ارشاد فرماتے ہیں۔ اللہ تعالیٰ
 بغیر رجوع قلب کے دعاؤں کو قبول نہیں کرتا۔ دعا وہی ہے جو دعا کے
 حقیقی طریقے و شرائط کے مطابق ہو رسمی طور پر دعا کے لئے ہاتھ تو اٹھے

ہوتے ہوں لیکن دل و دماغ، الفاظ دعا کے ساتھ نہ ہوں تو یہ دعا حقیقی معنوں میں دعا کہلانے کی حقدار نہیں ہو سکتی۔ دعا کے جو بھی الفاظ ہوں اور جس حاجت و پریشانی اور شدید طلب کا اظہار زبان سے کیا جا رہا ہو تو آواز اور آنکھوں سے بھی دل کی اس تڑپ اور شدید احتیاج کا اظہار ہو تو یہی دعا صحیح معنوں میں دعا کہلانے کی مستحق ہے۔ کہا جاتا ہے کہ دعا کی تاثیر دعا کرنے والے کی ضرورت اور امید کی شدت اور روح و دل کی تڑپ کے مطابق جلد یا بدیر ہوتی ہے۔ جب دعا کر دو تو رجوع قلب کے ساتھ استغفار (توبہ) کرو اور قبول ہونے کا یقین رکھو (ص ۴۷۲) اور دعا کے وقت آنکھوں میں آنسو اور لب پر آہ و زاری کا ہونا بھی اللہ کو پسند ہے۔ اس کے متعلق امام محمد باقر علیہ السلام فرماتے ہیں۔ جب بندہ اپنے پروردگار سے الحاح و زاری کرتا ہے تو اللہ اس کی دعا قبول کر لیتا ہے۔ (ص ۴۷۲) اور طریقہ دعا کے متعلق حضرت امام جعفر صادق علیہ السلام سے پوچھا گیا تو فرمایا: "اپنے دونوں ہاتھوں کو اٹھا کر چہرے کے مقابل کرو۔ (ص ۴۷۸) بعض اوقات دعاؤں کے قبول ہونے میں تاخیر بھی ہوتی ہے۔ اس کے متعلق امام

جعفر صادق علیہ السلام فرماتے ہیں۔ "مومن کو چاہیے کہ ہمیشہ نیکی اور امید اجابت اور رحمت خدا پر نظر رکھے اور جلدی نہ کرے، جس کی وجہ سے مایوس ہو کر دعا کرنا ہی ترک کر دے۔ راوی نے پوچھا جلدی کرنے سے کیا مراد ہے۔ فرمایا یہ کہنا کہ میں اتنے عرصے سے دعا کر رہا ہوں مگر قبول نہیں ہوتی۔ حالانکہ (بعض اوقات) مومن جب اپنی حاجت برآری کے لئے دعا کرتا ہے تو خدا فرماتا ہے۔ اس کی دعا قبول کرنے میں تاخیر کرو (مصلحت الہی کے تحت) میں اس کی دعا اور آواز کا مشتاق ہوں۔ روز قیامت اللہ اس بندے سے فرمائے گا۔ میرے پاس تیری دعا ہے میں نے اس کی اجابت میں تاخیر کی۔ (اس کے لئے) تیرا ثواب اتنا ہے۔ اس وقت وہ بندہ مومن اس ثواب کو دیکھ کر کہے گا۔ اچھا ہوا کہ دنیا میں میری دعا جلد قبول نہ ہوئی۔ (ص ۴۸۶) اور سلیقہ دعا کے متعلق حضرت ابو عبد اللہ علیہ السلام کا یہ ارشاد مبارک ہے۔ "وہ دعا جس میں محمد و آل محمد پر درود شامل نہ ہو، وہ رکی رہتی ہے۔ (ص ۴۸۸) پھر فرمایا جس کو خدا سے حاجت ہو اسے چاہیے کہ وہ دعا کی ابتداء میں محمد و آل محمد پر درود بھیجے، پھر اپنی حاجت بیان کرے

(دعا کرے)۔ اور آخر میں (اختتام دعا کے موقع پر) پھر محمد و آل محمد پر درود بھیجے۔ اللہ کی شان کریمی سے یہ بعید ہے کہ وہ دعا کے اول و آخر حصے (درود) کو تو قبول کر لے اور بیچ والے (دعا کے) حصے کو چھوڑ دے۔ محمد و آل محمد پر درود کو خدا تک پہنچنے سے کوئی شے نہیں روکتی۔ (ص ۴۸۹) دعا سے پہلے درود اور اللہ کی حمد و ثنا (کم از کم آیہ بسم اللہ) کی اہمیت کے متعلق حضرت امام جعفر صادق علیہ السلام فرماتے ہیں۔ ایک شخص مسجد میں آیا۔ اس نے اللہ کی حمد و ثنا اور درود سے پہلے ہی دعا شروع کر دی۔ رسول اللہ صلعم نے فرمایا۔ اس نے دعائیں جلدی کی۔ پھر دوسرا شخص آیا۔ اس نے دعا کے لیے ہاتھ بلند کیے۔ اللہ کی حمد و ثنا کی اور رسول و آل رسول پر درود بھیجا۔ حضرت نے فرمایا اب سوال کر، تجھے ملے گا۔ اور جن کی دعائیں جلد قبول ہوتی ہیں، ان کے متعلق امام جعفر صادق علیہ السلام نے فرمایا۔ "پانچ دعائیں بارگاہ الہی سے رد نہیں ہوتیں۔ اول امام عادل کی دعا۔ دوسرے مظلوم کی دعا (خدا فرماتا ہے، تیرا بدلہ میں لوں گا، چاہے دیر سے ہی ہو) تیسرے نیک اولاد کی دعا والدین کے حق میں، چوتھے نیک والدین کی دعا اولاد کے

حق میں، پانچویں مومن کی دعا غائبانہ اپنے (مومن) بھائی کے حق میں (ص ۵۰۲) اور حضور کریم رسول اللہ صلعم نے فرمایا، مظلوم کی بدعا سے بچو۔ وہ آسمانوں سے گزرتی ہوئی خدا کے حضور میں پہنچتی ہے اور حکم الہی ہوتا ہے۔ اسے بلند درجے پر رکھو۔ جب تک کہ قبول ہو۔ اور حضرت نے فرمایا۔ اپنے آپ کو باپ کی بدعا سے بچاؤ۔ کیونکہ وہ تلوار کی دھار سے زیادہ تیز ہوتی ہے۔ اور آپ نے فرمایا۔ چار افراد کی دعا قبول نہیں ہوتی۔ (۱) وہ شخص جو اپنے گھر میں بیٹھا رہے اور دعا کرے کہ خدا وندا، مجھے رزق عطا کر، اس سے کہا جائے گا، کیا میں نے تجھے تلاش روزی کا حکم نہیں دیا تھا، دوسرے اس شخص کی جو عورت (بیوی) کے لئے بد دعا کرے۔ اس سے کہا جائے گا، کیا میں نے طلاق کی اجازت نہیں دی تھی۔ تیسرے اس شخص کی دعا قبول نہیں ہوتی جو اپنا مال غلط طریقے سے خرچ کر دے اور پھر اللہ سے (کشادگی) رزق کی دعا مانگے اس سے کہا جائے گا، کیا میں نے میانہ روی (اعتدال) کا حکم نہیں دیا تھا۔ چوتھے اس شخص کی دعا رد ہوگی جو بغیر گواہ کے قرض دے اور نادہند قرض خواہ سے قرض واپس وصول ہونے کی دعا مانگے۔ (ص ۵۰۳) کہا جائے گا، کیا میں نے گواہ بنانے کا حکم نہیں دیا تھا۔ (ص ۵۰۳)

(اقتباسات اصول کافی جلد دوم من کتاب الدعاء)

جنت کی کنجی

حضرت امام جعفر صادق علیہ السلام نے فرمایا

لَا إِلَهَ إِلَّا اللَّهُ وَاللَّهُ أَكْبَرُ كَأُورِدَ جَنَّتَ كِي كَنْجِي هِي -

فرمایا امام محمد باقر علیہ السلام نے "جو شخص اَشْهَدَانِ لَا إِلَهَ إِلَّا اللَّهُ، وَحْدَهُ لَا شَرِيكَ لَهُ وَأَشْهَدَانِ مُحَمَّدًا عَبْدَهُ وَرَسُولَهُ" کے اللہ اس کے نام پر ایک ہزار نیکیاں لکھتا ہے۔

فرمایا امام جعفر صادق علیہ السلام نے کہ جس شخص نے دس

بار یا اللہ یا اللہ کہا تو اس سے کہا جائے گا (اللہ کی طرف سے) بلیک۔

تیری حاجت کیا ہے۔ (ص ۵۱۲)

فرمایا حضرت ابو عبد اللہ علیہ السلام نے کہ جو شخص دس بار

کہے۔ یارب۔ یارب۔ تو اس سے سوال کیا جاتا ہے۔ (بلیک یا عبدی)

تیری حاجت کیا ہے۔ (ص ۵۱۲)

خلوص دل سے لَا إِلَهَ إِلَّا اللَّهُ کہنا

فرمایا امام جعفر صادق علیہ السلام نے۔ اے ابان جب تم کو فہ

جانا تو یہ حدیث بیان کرنا۔ جس نے خلوص دل سے لَا إِلَهَ إِلَّا اللَّهُ کہا

جنت اس پر واجب ہے۔ ابان نے کہا۔ میرے پاس ہر قسم کے لوگ

آتے ہیں۔ کیا میں سب سے (یہ حدیث) بیان کروں۔ فرمایا ہاں۔

ابان روز قیامت جب خدا اولین و آخرین کو جمع کرے گا تو ان سے لَا

إِلَهَ إِلَّا اللَّهُ کو سلب کر لیا جائے گا۔ سوائے ان لوگوں کے جو امامت

(اثنا عشر) کے ماننے والے ہیں۔ (یعنی صرف لَا إِلَهَ إِلَّا اللَّهُ کہنا

کافی نہیں جب تک کہ اقرار رسالت و امامت نہ ہو۔

امام رضا علیہ السلام نے اسی حدیث کو بیان کر کے فرمایا تھا

وَلَكِنْ بَشَرِطِهَا وَشُرُوطِهَا وَأَنَا مِنْ شُرُوطِهَا

یعنی جنت میں جانا مشروط (بشرائط) ہے اور ان شرائط میں سے

ایک شرط پیروی اثنا عشر علیہم السلام بھی ہے۔ (ص ۵۱۳)

نماز کے بعد کی دعا

فرمایا ابو عبد اللہ علیہ السلام نے، جب تم مغرب کی یا صبح کی

نماز پڑھو تو یہ دعا کرو۔

بِسْمِ اللّٰهِ الرَّحْمٰنِ الرَّحِیْمِ، لَا حَوْلَ وَلَا قُوَّةَ إِلَّا بِاللّٰهِ
الْعَلِيِّ الْعَظِیْمِ۔

جو سات بار ایسا کہے گا تو اس کو نہ جزام ہوگا نہ برص نہ جنون

اور ستر قسم کی بیماریوں میں سے کوئی بیماری نہ ہوگی۔ (ص ۵۲۱)

گناہوں کی بخشش کے لیے

فرمایا حضرت امام محمد باقر علیہ السلام نے کہ جو کوئی (مومن)

فرضہ نماز کو ادا کرنے کے بعد، اپنا زانو بدلنے سے پہلے یہ کلمات تین

بار کہے تو اللہ تعالیٰ، اس کے تمام گناہوں کو بخش دیتا ہے۔ اگرچہ وہ

کف دریا کے مثل ہی کیوں نہ ہوں۔

بِسْمِ اللّٰهِ الرَّحْمٰنِ الرَّحِیْمِ
اَسْتَغْفِرُ اللّٰهَ الَّذِیْ لَا اِلٰهَ اِلَّا اللّٰهُ هُوَ الْحَیُّ الْقِیُّوْمُ
زُو الْجَلَالِ وَالْاِکْرَامِ وَاتُوْبُ اِلَیْهِ۔ (ص ۵۱۴)

ان کلمات کے ذریعہ دعا مانگا کرو

فرمایا امام جعفر صادق علیہ السلام نے۔ صبح و شام ان کلمات

کے ذریعے دعا مانگا کرو۔

بِسْمِ اللّٰهِ الرَّحْمٰنِ الرَّحِیْمِ
اللّٰهُمَّ اغْفِرْ لِيْ وَالْوَالِدِيْ وَارْحَمْهُمَا كَمَا رَبَّيْتَنِيْ
صَغِيْرًا۔ اللّٰهُمَّ اغْفِرْ لِلْمُؤْمِنِيْنَ وَالْمُؤْمِنَاتِ وَالْمُسْلِمِيْنَ
وَالْمُسْلِمَاتِ الْاَحْيَاءِ مِنْهُمْ وَالْاَمْوَاتِ۔

(اس دعا کے بعد حاجت طلب کرے)

(اے اللہ میرے والدین کو بخش دے اور ان پر اسی طرح رحم

کر جیسے انہوں نے بچپن میں مجھ پر رحم کیا اور بخش دے مومنین اور

مومنات کو اور مسلمین و مسلمات کو جو زندہ ہیں اور مر گئے ہیں۔ (ص

مصیبت اور پریشانی سے بچنے کے لیے

امام جعفر صادق علیہ السلام نے فرمایا۔ جو شخص نماز صبح کے

بعد سو مرتبہ کہے۔

بِسْمِ اللّٰهِ الرَّحْمٰنِ الرَّحِیْمِ

مَا شَاءَ اللّٰهُ كَانَ وَلَا حَوْلَ وَلَا قُوَّةَ إِلَّا بِاللّٰهِ الْعَظِیْمِ

تو اس روز کوئی مصیبت اس پر نہ آئے گی۔

آسیب اور شیطانی اثرات سے بچاؤ کے لیے

فرمایا ابو عبد اللہ علیہ السلام نے کہ قبل طلوع آفتاب یا بعد

غروب آفتاب دس مرتبہ اس طرح دعا کیا کرو۔

بِسْمِ اللّٰهِ الرَّحْمٰنِ الرَّحِیْمِ

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ

الْحَمْدُ يُحْيِي وَيُمِيتُ وَيُحْيِي وَهُوَ يَحْيِي لَا يَمُوتُ بِيَدِهِ

الْخَيْرُ وَهُوَ عَلَى كُلِّ شَيْءٍ قَدِيرٌ وَأَعُوذُ بِاللّٰهِ سَمِيعِ الْعَلِيمِ
مِنْ هُمَزَاتِ الشَّيَاطِينِ وَأَعُوذُ بِكَ رَبِّ أَنْ يَحْضُرُونِ إِنَّ اللّٰهَ
هُوَ السَّمِيعُ الْعَلِيمُ

ہنیں ہے اللہ کے سوا کوئی اور معبود۔ وہ ایک ہے اور اس کا

کوئی شریک نہیں۔ اسی کی بادشاہت ہے۔ اسی کی حمد ہے۔ وہی زندہ

کرتا ہے اور مارتا ہے۔ مارتا ہے اور جلاتا ہے۔ خیر اسی کے ہاتھ میں ہے

وہ ہر شے پر قدرت رکھتا ہے میں سننے اور جاننے والے پروردگار سے پناہ

مانگتا ہوں شیاطین کے وسوسوں سے اور پناہ مانگتا ہوں اس (شیطان)

کی موجودگی سے بے شک اللہ سننے والا اور جاننے والا ہے۔ (۵۲۶)

آسیبی اثرات سے بچاؤ کے لیے

ایک شخص نے امام جعفر صادق علیہ السلام سے کہا۔ ایک

عورت مجھے خواب میں ڈراتی ہے۔ حضرت نے فرمایا۔ ایک تسبیح لو اور

اس پر ۳۳ بار اللہ اکبر پڑھو اور ۳۳ بار الحمد للہ اور ۳۳ بار سبحان اللہ پڑھو

اور دس بار کہو۔

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ
الْحَمْدُ يُحْيِي وَيُمِيتُ وَيُحْيِي بِيَدِهِ الْخَيْرُ وَلَهُ اخْتِلَافُ اللَّيْلِ
وَالنَّهَارِ وَهُوَ عَلَى كُلِّ شَيْءٍ قَدِيرٌ (ص ۵۳۰)

گھر سے نکلتے وقت کی دعا

ابو حمزہ کہتے ہیں کہ امام محمد باقر علیہ السلام نے فرمایا - جو کوئی

گھر سے نکلے تو اسے کہنا چاہیے -

بِسْمِ اللَّهِ حَسْبِيَ اللَّهُ تَوَكَّلْتُ عَلَى اللَّهِ اللَّهُمَّ انِي
أَسْأَلُكَ خَيْرَ أُمُورِي كُلِّهَا وَأَعُوذُ بِكَ مِنْ خَيْرِ الدُّنْيَا
وَعَذَابِ الْآخِرَةِ.

اللہ کے نام سے شروع کرتا ہوں - اللہ ہی میرے لیے کافی ہے

میں نے اسی پر بھروسہ کیا ہے - یا اللہ میں تجھ سے اپنے تمام امور میں

بہتری کا سوال کرتا ہوں اور پناہ مانگتا ہوں دنیا کی رسوائی اور عذاب

آخرت سے -

اس دعا کے بعد اللہ اس کی ہر حاجت کو جو دنیا و آخرت سے

متعلق ہوگی - برائے گا - (ص ۵۳۵)

فرمایا حضرت ابو عبد اللہ علیہ السلام نے جو شخص سورہ قل
ہو اللہ احد گھر سے نکلتے وقت دس بار پڑھے تو وہ اللہ کی حفاظت میں
رہے گا - گھر واپس آنے تک - (ص ۵۳۷)

فرمایا امام محمد باقر علیہ السلام نے، گھر سے نکلتے وقت یہ دعا پڑھا

کرو -

بِسْمِ اللَّهِ وَخَرَجْتُ وَعَلَى اللَّهِ تَوَكَّلْتُ لَأَحُولُ
وَلَا قُوَّةَ إِلَّا بِاللَّهِ.

میں اللہ کا نام لے کر نکلا ہوں اور اسی پر توکل کیا ہے اور سوائے

اللہ کے کسی اور سے مدد اور قوت و زکار نہیں - (ص ۵۳۷)

فرمایا حضرت امام رضا علیہ السلام نے، جب تم اپنے گھر سے نکلو

تو کہو -

بِسْمِ اللَّهِ أَمِنْتُ بِاللَّهِ تَوَكَّلْتُ عَلَى اللَّهِ مَا شَاءَ اللَّهُ وَ
لَأَحُولُ وَلَا قُوَّةَ إِلَّا بِاللَّهِ.

(میں تو اللہ پر ایمان لایا - میں نے اللہ پر بھروسہ کیا - جو وہ

چاہے کرے۔ مدد و قوت نہیں ہے مگر اللہ کی طرف سے۔ (ص ۵۳۸)

(گھر واپس آنے تک، ہر کام میں اللہ کی مدد و شامل حال رہے گی)

سفر کے لئے نکلتے وقت

امام رضا علیہ السلام نے فرمایا، جب تم سفر کا ارادہ کرو تو، اپنے گھر کے دروازے پر ٹھہرو اور اپنے سامنے، دائیں اور بائیں رخ کر کے (یا کم از کم آنکھوں کے اشارے سے) سورہ الحمد پڑھو اور اسی طرح سورہ قل اعوذ برب الفلق پڑھو اور پھر کہو۔ یا اللہ مجھے اور جو میرے ساتھ ہیں ان کو محفوظ اور سلامت رکھنا اور مجھے اور میرے ساتھیوں کو ہدایت فرما۔

جان و مال اور اہل و عیال کی حفاظت کے لیے

فرمایا ابو عبد اللہ علیہ السلام نے جو شخص ہر نماز واجب کے بعد یہ کلمات کہے تو اس کی جان و مکان و مال اور اولاد، اللہ کی حفظ و امان میں رہے گا۔

بسم اللہ الرحمن الرحیم

أَجِيرُ نَفْسِي وَمَالِي وَوَلَدِي وَأَهْلِي وَدَارِي وَكُلِّ
مَا هُوَ مِنِّي بِاللَّهِ الْوَاحِدِ الْأَحَدِ الصَّمَدِ الَّذِي لَمْ يَلِدْ وَلَمْ
يُولَدْ وَلَمْ يَكُنْ لَهُ كُفُوًا أَحَدٌ وَأَجِيرُ نَفْسِي وَمَالِي وَدَارِي
وَكُلِّهَا هُمْ مِنِّي بِرَبِّ الْفَلَقِ مِنْ شَرِّ مَا خَلَقَ (الِإِلَى آخِرِهَا)
وَبِرَبِّ النَّاسِ (الِإِلَى آخِرِهَا) وَأَيُّتِ الْكُرْسِيِّ (الِإِلَى آخِرِهَا)

میں اپنے نفس اور اپنے مال و اولاد کو اور اپنے اہل و عیال اور اپنے گھر اور ہر اس چیز کو جو میری ہے، اپنے اللہ کی پناہ میں دیتا ہوں جو واحد و صمد ہے۔ جو نہ کسی کا بیٹا ہے نہ باپ اور نہ کوئی اس کا ہمسر ہے اور میں اپنے نفس و مال و اولاد کو اور ہر اس شے کو جو مجھ سے متعلق ہے پناہ میں دیتا ہوں صبح کو ظاہر کرنے والے رب کی، ہر مخلوق کے شر سے بچنے کے لیے (سورہ فلق آخر تک پڑھے) اور سورہ الناس (آخر تک) اور

آیت الکرسی (آخر تک)۔ (ص ۵۳۳)

غم اور حزن سے محفوظ رہنے کے لیے

فرمایا حضرت امام جعفر صادق علیہ السلام نے جب مغرب کی نماز پڑھ لو تو اپنا ہاتھ پیشانی پر رکھ کر کہو۔

بِسْمِ اللّٰهِ الَّذِي لَا إِلَهَ إِلَّا هُوَ عَالِمُ الْغَيْبِ وَالشَّهَادَةِ
وَالرَّحْمَنِ الرَّحِيمِ اللَّهُمَّ اذْهَبِ الْغَمَّ وَالْحُزْنَ (تین بار)

اللہ کے نام سے شروع کرتا ہوں۔ اس کے سوا کوئی معبود نہیں ہے۔ وہ غائب اور حاضر کا جاننے والا ہے رحمن و رحیم ہے۔ یا اللہ مجھ سے غم اور حزن کو دور کر۔ (ص ۵۳۵)

افلاس اور تنگدستی سے نجات اور دنیا و آخرت کی بھلائی کے لیے

ابو جعفر شامی کہتے ہیں کہ ایک مرد شامی، ہلقام نے بیان کیا کہ میں امام موسیٰ کاظم علیہ السلام کے پاس آیا اور عرض کیا۔ میں آپ پر

لدا ہو جاؤں۔ مجھے کوئی ایسی جامع دعا تعلیم فرمائیے جس سے دنیا و آخرت میں بھلا ہو اور اجر بھی ملے۔ فرمایا۔ نماز صبح کے بعد سے سورج نکلنے کے درمیان یہ دعا پڑھو۔

بِسْمِ اللّٰهِ الرَّحْمَنِ الرَّحِيمِ سُبْحَانَ اللّٰهِ الْعَظِيمِ
وَبِحَمْدِهِ اسْتَغْفِرُ اللّٰهَ وَاَسْأَلُهُ مِنْ فَضْلِهِ

ہلقام بیان کرتا ہے کہ میں بہت زبوں حال اور تنگدست تھا۔ (اس دعا کو پڑھنے کے بعد) مجھے ایسے شخص کی میراث مل گئی جس کو میں اپنا قرابت دار بھی نہ جانتا تھا۔ اب میں اپنے خاندان میں ایک مالدار آدمی ہوں۔ یہ سب اسی تعلیم کردہ دعا کے پڑھنے کا اثر ہے جو میرے مولا، عبد صالح (امام موسیٰ کاظم علیہ السلام) سے ملی۔ (ص ۵۳۵)

بیماری و ناداری سے نجات کے لیے

راوی بیان کرتا ہے کہ رسول خدا کے ایک صحابی دیر کے بعد (کئی دن بعد) حضرت کی خدمت میں آئے حضور نے دیر سے آنے کا سبب پوچھا۔ تو کہا۔ بیماری و ناداری۔ فرمایا میں تمہیں ایسی دعا بتاتا

ہوں کہ نہ مرض رہے گا۔ نہ ناداری اس نے کہا ضرور بتائیے۔ فرمایا
یہ دعا کیا کرو۔

بِسْمِ اللّٰهِ الرَّحْمٰنِ الرَّحِیْمِ لَا حَوْلَ وَلَا قُوَّةَ اِلَّا بِاللّٰهِ
وَتَوَكَّلْتُ عَلٰی الْحَیِّ الَّذِیْ لَا یَمُوْتُ وَالْحَمْدُ لِلّٰهِ الَّذِیْ لَمْ
یَتَّخِذْ وَلَدًا وَاُولَدًا وَاَلَمْ یَكُنْ لَهٗ شَرِیْکٌ فِی الْمُلْکِ وَاَلَمْ یَكُنْ لَهٗ
وَلِیٌّ وَاَكْبَرُ تَكْبِیْرًا۔

(ہنیں ہے کوئی مدد و قوت مگر اللہ سے۔ میرا توکل اسی ذات پر

ہے۔ جو زندہ ہے اور مرنے والی نہیں ہے۔ حمد اور ثنا ہے اس اللہ کے
لیے جس کے لیے کوئی اولاد نہیں ہے اور نہ حکومت میں کوئی اس کا
شریک ہے اور نہ کوئی اس کا ولی ہے۔ اللہ بزرگ تر ہے اور اس سے بڑا
کوئی نہیں۔ (ص ۵۴۶)

اس دعا کے تعلیم کرنے کے چند دن بعد وہ شخص رسول خدا کی
خدمت میں آیا اور کہا۔ اللہ نے میری بیماری اور ناداری دور کر دی۔

کشادگی رزق اور ادائیگی قرض کے لیے

ایک شخص نبی کریم صلعم کی خدمت میں آیا اور کہنے لگا۔ میں
کثیر العیال ہوں اور مقروض ہوں اور میری حالت بہت تباہ ہے۔
کوئی ایسی دعا تعلیم فرمائیے کہ خدا مجھے رزق دے اور میرا قرض ادا
ہو جائے اور میں اپنے اہل و عیال کی مدد کر سکوں۔ فرمایا۔ اے بندہ
خدا پورا وضو کر (یعنی معہ مستحبات) اور دو رکعت نماز سنت ادا کر اور
بعد نمازیہ دعا کر۔

بِسْمِ اللّٰهِ الرَّحْمٰنِ الرَّحِیْمِ یَا مَاجِدُ یَا وَاجِدُ یَا کَرِیْمُ
یَا دَائِمُ اتَّوَجَّهُ اِلَیْکَ بِحَمْدِ نَبِیِّ الرَّحْمٰةِ صَلَّی اللّٰهُ
عَلِیْہِ وَاٰلِہٖ وَسَلَّمَ یَا مُحَمَّدُ یَا رَسُوْلَ اللّٰهِ یَا نَبِیَّ اتَّوَجَّهُ بِکَ
اِلَی اللّٰهِ رَبِّکَ وَرَبِّی وَرَبِّ کُلِّ شَیْءٍ اِنْ تَصَلٰی عَلٰی مُحَمَّدٍ
وَاهْلِ بَیْتِہٖ وَاَسْئَلُکَ نَفْحَتَہٗ کَرِیْمَہٗ مِنْ نَّفْحَاتِکَ وَفَتْحًا
یَسِیْرًا وَّرِزْقًا وَاَسْأَلُہٗ بِہٖ شَعْبِیْ وَاَقْفِنِیْ بِہٖ دِیْنِیْ وَاَسْتَعِیْنُ
بِہٖ عَلٰی عِیَالِی۔

اے صاحب مجد و بزرگی - اے ذات واحد - اے کریم - میں رجوع کرتا ہوں تیری ذات کی طرف وسیلے سے تیرے نبی محمد کے - جو نبی رحمت ہیں - یا محمد یا رسول اللہ، میں آپ کے سہارے اللہ کی طرف رجوع کرتا ہوں جو آپ کا بھی رب ہے اور ہر شے کا رب ہے اے خدا اور وہ بھیج محمد و آل محمد پر میں انعام مانگتا ہوں تیرے انعاموں میں سے اور آسانی کے ساتھ کشادگی رزق کی - تاکہ اپنا قرض ادا کروں اور ضروریات میں اہل و عیال کی مدد کروں - (ص ۵۴۶)

دعا برائے دفع کرب و غم و خوف

امام محمد باقر علیہ السلام نے ابو حمزہ شمالی سے فرمایا اگر کوئی ایسا امر باعث خوف ہو کہ تم گھر کے ایک گوشے میں یعنی کھنبے کی طرف توجہ نہ کر سکو تو دو رکعت نماز پڑھ کر یہ دعا کرو - بِسْمِ اللّٰهِ الرَّحْمٰنِ الرَّحِیْمِ يَا بَصْرُ النَّاصِرِينَ وَيَا سَمْعَ السَّامِعِينَ اے سب سے زیادہ دیکھنے والے، اے سب سے زیادہ سننے والے يَا سَرَّ الْحَاسِبِينَ، يَا الرَّحْمَ الرَّاحِمِينَ - اے سب سے جلد حساب

کرنے والے اے سب سے زیادہ رحم کرنے والے ستر مرتبہ ان کلمات کا ورد کرنے کے بعد جو حاجت طلب کرنا چاہو طلب کرو - (ص ۵۵۱)

(۲) اسماء کہتی ہیں کہ رسول اللہ صلی اللہ علیہ وآلہ وسلم نے فرمایا - جب کوئی غم، رنج یا اضطراب لاحق ہو تو ان کلمات کے بعد دعا مانگو -

بِسْمِ اللّٰهِ الرَّحْمٰنِ الرَّحِیْمِ وَاللّٰهُ رَبِّي وَلَا اَشْرِكُ بِهٖ شَيْئًا

اللہ میرا رب ہے میں کسی غیر کو اس کا شریک نہیں بناتا -

تَوَكَّلْتُ عَلَى الْحَيِّ الَّذِي لَا يَمُوتُ

میں نے اس ذات پر توکل کیا ہے جو زندہ ہے اور جسے موت

ہمیں - (ص ۵۵۱)

دشمنوں سے حفاظت کے لیے

فرمایا حضرت ابو عبد اللہ علیہ السلام نے، کہ امام زین العابدین

علیہ السلام فرماتے ہیں - جب میں یہ کلمات کہوں اور اگر تمام جن و

اس میرے خلاف جمع ہو جائیں تو بھی مجھے کوئی پرواہ نہیں۔ (یعنی جب تک میں یہ دعا کرتا رہتا ہوں۔ مجھے کسی کی دشمنی کی کوئی پرواہ نہیں۔) اس دعا کے بعد کسی دشمن کی دشمنی ضرر نہیں پہنچا سکتی۔ وہ دعا یہ ہے۔

بِسْمِ اللّٰهِ وَبِاللّٰهِ وَمِنَ اللّٰهِ وَالِی اللّٰهِ وَفِی سَبِیْلِ اللّٰهِ
وَعَلٰی مِلَّتِہٖ رَسُوْلِ اللّٰهِ . اَللّٰهُمَّ اِلَیْکَ اَسْلَمْتُ نَفْسِی
وَ اِلَیْکَ وَجَّهْتُ وَ جَہِّی وَ اِلَیْکَ اَلْجَاتُ ظَہْرِی وَ اِلَیْکَ
فَوَضْتُ اَمْرِی . اَللّٰهُمَّ اَحْفَظْنِی بِحِفْظِ الْاِیْمَانِ مِنْ بَیْنِ
یَدَیْیَ وَ مِنْ خَلْفِی وَ عَنْ یَمِیْنِی وَ عَنْ شِمَالِی وَ عَنْ فَوْقِی وَ مِنْ
تَحْتِی وَ مِنْ قَبْلِی وَ اَدْفَعْ عَنِّی بِحَوْلِکَ وَ قُوَّتِکَ فَاِنَّہٗ
لَا حَوْلَ وَ لَا قُوَّةَ اِلَّا بِکَ .

یا اللہ میں نے اپنے نفس کو تیرا فرمانبردار بنایا اور تیری ذات کی طرف میں نے توجہ کی اور میری فریاد تجھ ہی سے ہے اور میں نے اپنے معاملے کو تیرے سپرد کر دیا۔ یا اللہ میرے ایمان کی حفاظت کر میرے سامنے سے، میرے پیچھے سے، میرے داہنے اور بائیں سے، اور اپنی مدد

اور قوت سے، میرے دشمنوں کو مجھ سے دور رکھ، اور تیرے سوا کسی سے مدد اور قوت نہیں مل سکتی۔ (ص ۵۵۴)

بیماری سے نجات حاصل کرنے کے لیے

امام جعفر صادق علیہ السلام کے صاحبزادے بیمار ہوئے تو آپ نے فرمایا۔ یہ دعا پڑھو۔ بِسْمِ اللّٰهِ الرَّحْمٰنِ الرَّحِیْمِ اَللّٰهُمَّ اَشْفِنِی بِشِفَائِکَ وَ دَوِّ اَوْرِی بِدَوِّ اِنِّکَ وَ عَافِنِی مِنْ بَلَائِکَ فَاِنِّیْ عَبْدُکَ وَ ابْنُ عَبْدُکَ .

یا اللہ مجھے شفا عطا کر اور میری دوا کر اور اس بلا سے نجات دے میں تیرا بندہ ہوں اور تیرے بندے کا بیٹا ہوں۔ (ص ۵۶۰)

دفع مرض مہلک کے لیے (برص)

راوی نے حضرت امام جعفر صادق علیہ السلام سے کہا۔ میں آپ پر فدا ہوں۔ میرے چہرے پر جو برص کے داغ ہو گئے ہیں۔ لوگ کہتے ہیں، ایسے امراض میں خدا ان لوگوں کو مبتلا نہیں کرتا، جس سے

حاجت ہو۔ (یعنی ایمان والے ہوں) فرمایا۔ ایسا نہیں ہے۔ مومن آل فرعون کی انگلیاں جدام سے گر گئی تھیں۔ حضرت نے اپنی انگلیاں موڑ کر بتایا کہ ایسی ہو گئی تھیں۔ اس نے (مومن آل فرعون نے) ان لوگوں سے کہا۔ اے قوم مرسلین کی پیروی کرو۔ پھر راوی کو بیماری سے نجات حاصل کرنے کے لیے دعا تعلیم کرتے ہوئے) فرمایا۔ رات کے آخری حصے کے اول میں (وقت فجر سے پہلے) وضو کر اور نماز پڑھ۔ جب اول کی دو رکعتوں کے آخر میں سجدے میں جائے تو یہ دعا کرنے

بِسْمِ اللّٰهِ الرَّحْمٰنِ الرَّحِیْمِ وَاَنْتَ سَاجِدٌ وَّیَا عَلِیَّ
 یَا عَظِیْمُ یَا رَحْمٰنُ یَا رَحِیْمُ یَا سَمِیعَ الدَّاعِیٰتِ وَّیَا مُعْطِیَ
 الْخَیْرٰتِ صَلِّ عَلٰی مُحَمَّدٍ وَّآلِ مُحَمَّدٍ وَاَعْطِنِیْ مِنْ
 خَیْرِ الدُّنْیَا وَاْآخِرَةِ مَاَنْتَ اَمْلَهُ وَاذْهَبْ عَنِّیْ
 هَذَا الْوَجَعُ (بیماری کا نام لے)

اے بلند و برتر ذات، اے رحمن، اے رحیم، اے دعاؤں کے سننے والے، اے نیکیوں کے دینے والے رحمت نازل فرما محمد و آل محمد

پر اور مجھے دنیا و آخرت کی بھلائی عطا کر جس کا تو اہل ہے اور دور کر مجھ سے اس (آزار کو بیماری کا نام لے)۔ دعا کے وقت پوری پوری الحاح و زاری کر۔

راوی کہتا ہے کہ میں ابھی کوفے تک پہنچا نہ تھا کہ (اس دعا کی برکت سے) میرا مرض دور ہو گیا۔ (ص ۵۶۱)

مرض امّ الصبیان کے لیے

راوی نے امام محمد باقر علیہ السلام سے بچوں کی مرگی (ام الصبیان) کے مرض کے لیے ایک تعویذ مانگا تو حضرت نے اپنے دست مبارک سے یہ تعویذ لکھا۔

بِسْمِ اللّٰهِ وَبِاللّٰهِ وَاِلٰی اللّٰهِ وَكَمَا شَاءَ اللّٰهُ وَاَعِزُّوْا
 اللّٰهُ وَجَبْرُوْتِ اللّٰهِ وَقُدْرَةَ اللّٰهِ وَمَلَكُوْتِ اللّٰهِ هَذَا الْكِتَابُ
 مِنَ اللّٰهِ شِفَاؤُ مَرِیْضٍ كَانَامِ ابْنِ عَبْدِكَ وَابْنِ عَمَّتِكَ عَبْدِیْ
 اللّٰهُ صَلِّی اللّٰهُ عَلٰی مُحَمَّدٍ وَّآلِهِ

اللہ کے نام سے شروع کرتا ہوں، اللہ کے نام کی برکت سے اور

اللہ کی طرف رجوع ہے جو اللہ نے چاہا وہی ہوا۔ میں اس مریض کو اللہ کی پہناہ میں دیتا ہوں اس کی عزت و جبروت اور قدرت کے واسطے سے یہ تحریر اللہ کی طرف سے باعث شفا ہے۔ فلاں ابن فلاں کے لیے جو اے خدا تیرا بندہ ہے اور تیرے بندے کا بیٹا اور تیری کنیز کا فرزند ہے۔ دونوں اللہ کے بندے ہیں اور رحمت خدا ہو محمد و آل محمد پر۔ (ص

(۵۶۸)

دنیا و آخرت کی بھلائی کے لیے

حضرت صادق آل محمدیہ دعا فرمایا کرتے تھے۔

بِسْمِ اللّٰهِ الرَّحْمٰنِ الرَّحِیْمِ یَا مَنْ یُّشْکِرُ اِیْسِیْرًا
وِیَعْفُو عَنِ الْکَبِیْرِ وَهُوَ الْغَفُوْرُ الرَّحِیْمُ اِغْفِرْ لِیْ الذُّنُوْبَ
الَّتِیْ زَهَبَتْ لَذَّتْهَا وَبَقِیَّتْ تَبَعْتَهَا۔

اے وہ جو اپنی مخلوق کے تھوڑے سے عمل نیک پر شکر گزار (راضی) ہوتا ہے اور بہت سے گناہوں کو بخش دیتا ہے۔ اے غفور و رحیم۔ میرے وہ گناہ بخش دے جن کی لذت ختم ہو گئی ہے مگر ان کا

وہاں باقی ہے۔

آنکھوں کی تکلیف دور ہونے اور دنیا و آخرت کی بھلائی کے لیے

راوی کہتا ہے کہ جب میں نے اپنی آنکھوں کی تکلیف کو بیان کیا تو صادق آل محمد، امام جعفر صادق علیہ السلام نے فرمایا۔ میں تجھے ایسی دعا بتاتا ہوں جو تیرے لیے دنیا و آخرت میں بھلائی کا باعث ہو اور تیری آنکھ کے درد کو دور کر دے۔ فرمایا۔ نماز صبح و مغرب کے بعد یہ دعا کیا کر۔

بِسْمِ اللّٰهِ الرَّحْمٰنِ الرَّحِیْمِ
اللّٰهُمَّ اِنِّیْ اَسْئَلُکَ بِحَقِّ مُحَمَّدٍ وَّآلِ مُحَمَّدٍ عَلَیْکَ
صَلِّ عَلَیْ مُحَمَّدٍ وَّاجْعَلِ النُّوْرَ فِیْ بَصْرِیْ وَّالْبَصِیْرَةَ فِیْ
دِیْنِیْ وَّالْیَقِیْنَ فِیْ قَلْبِیْ وَّالْاِخْلَاصَ فِیْ عَمَلِیْ وَّالسَّلَامَةَ
فِیْ نَفْسِیْ وَّوَسْعَةَ فِیْ رِزْقِیْ وَّاشْکُرْ لَکَ اَبَدًا مَا الْبَقِیَّتِنِ
اللّٰهُمَّ صَلِّ عَلَیْ مُحَمَّدٍ وَّآلِ مُحَمَّدٍ۔

یا اللہ میں محمد و آل محمد کا واسطہ دے کر تجھ سے سوال کرتا ہوں کہ میری آنکھوں میں نور عطا کر دے اور میرے دل میں دین و یقین کی روشنی پیدا کر دے اور میرے عمل میں اخلاص عطا فرما اور نفس میں سلامت رومی اور رزق میں وسعت عطا کر اور جب تک مجھے باقی رکھے، مجھے اپنا شکر ادا کرنے کی توفیق عطا کر۔ (ص ۵۳۵)

اے اللہ رحمت نازل فرما محمد و آل محمد پر۔

زیادتی رزق کے لیے

حضرت امام محمد باقر علیہ السلام نے ایک شخص کو دعا کرتے سنا "یا اللہ میں تجھ سے سوال کرتا ہوں تیرے رزق حلال کا۔ (یہ سن کر) حضرت نے فرمایا۔ "اے شخص تو نے قوت (غذائے) انبیاء کا سوال کیا یوں دعا کر۔ بِسْمِ اللّٰهِ الرَّحْمٰنِ الرَّحِیْمِ اَللّٰهُمَّ اِنِّیْ اَسْئَلُكَ رِزْقًا حَلٰلًا وَّ اِسْعًا طَیِّبًا مِنْ رِزْقِكَ . (اللّٰهُمَّ صَلِّ عَلٰی مُحَمَّدٍ وَّ عَلٰی اٰلِ مُحَمَّدٍ)

اے اللہ میں سوال کرتا ہوں، ایسے رزق کا جو زیادہ اور پاک ہو۔

فرمایا امام موسیٰ کاظم علیہ السلام نے کہ رزق کی زیادتی کے لیے یوں دعا کیا کرو۔

بِسْمِ اللّٰهِ الرَّحْمٰنِ الرَّحِیْمِ
 یَا اللّٰهُ یَا اللّٰهُ یَا اللّٰهُ اَسْئَلُكَ بِحَقِّ مَنْ حَقَّ عَلَیْكَ
 عَظِیْمٌ اَنْ تَصَلِّیَ عَلٰی مُحَمَّدٍ وَّ اٰلِ مُحَمَّدٍ وَّ اَنْ تَرْزُقَنِیْ
 الْعَمَلَ بِمَا عَلَّمْتَنِیْ مِنْ مَّعْرِفَتِهِ حَقِّكَ وَّ اَنْ بَسْطَ عَلَیَّ
 مَا حَظَرْتَ مِنْ رِزْقِكَ .

یا اللہ یا اللہ یا اللہ، میں اس کے حق کا واسطہ دے کر سوال کرتا ہوں جس کا حق تیرے اوپر بہت بڑا ہے۔ اور رحمت نازل فرما محمد و آل محمد پر اور مجھے توفیق دے اس امر کی جو تو نے اپنے حق کی معرفت کے متعلق بتایا ہے اور جو رزق تو نے روک لیا ہے، اس کو میرے لیے جاری فرما۔ (ص ۵۳۸)

امام محمد باقر علیہ السلام نے فرمایا کہ طلب رزق کے لئے یہ دعا

مانگو۔

يَا خَيْرَ الْمَسْئُولِينَ وَيَا خَيْرَ الْمَعْطِينَ أَرْزُقْنِي
وَأَرْزُقْ عِيَالِي مِنْ فَضْلِكَ الْوَاسِعِ فَإِنَّكَ ذُو الْفَضْلِ الْعَظِيمِ

(اے سب سوال کئے ہوؤں سے بہتر، اے سب عطا کرنے والوں سے بہتر، اپنے وسیع فضل و کرم سے مجھے اور میرے اہل و عیال کو رزق عطا فرما۔ بیشک اے اللہ، تو بڑے فضل و کرم والا ہے۔

درد کو دور کرنے کے لیے

فرمایا حضرت ابو عبد اللہ علیہ السلام نے، جہاں درد ہو، اس مقام پر ہاتھ رکھ کر تین بار کہو۔

بِسْمِ اللَّهِ الرَّحْمَنِ الرَّحِيمِ (اللَّهُمَّ صَلِّ عَلَى مُحَمَّدٍ
وَآلِ مُحَمَّدٍ) وَاللَّهُ اللَّهُ رَبِّي، حَقًّا أَشْرِكُ بِهِ شَيْئًا
اللَّهُمَّ أَنْتَ لَهَا وَلكلِّ عَظِيمَةٍ فَرَّجَهَا عَنِّي.

(واللہ) اللہ میرا سچا رب ہے۔ میں اس کا شریک کسی کو نہیں بناتا۔ یا اللہ تو ہی اس مرض سے اور ہر مشکل سے نجات دینے والا ہے پس میرے اس مرض کو دور کرے۔ (ص ۵۶۱)

قبولیت دعا کے لیے

فرمایا امام جعفر صادق علیہ السلام نے، جس نے ہر نماز فریضہ کے بعد یہ کہا۔

بِسْمِ اللَّهِ الرَّحْمَنِ الرَّحِيمِ - الْحَمْدُ لِلَّهِ الَّذِي يَأْمُرُ
بِفَعْلٍ مَا يَشَاءُ وَلَا يَفْعَلُ مَا يَشَاءُ أَحَدٌ غَيْرًا

(تین بار کہے اور اس کے بعد جو دعا چاہے مانگے۔ اللہ قبول کرے گا)

حمد ہے اس پروردگار کی جو خود چاہتا ہے کرتا ہے اور جو اس کا غیر چاہتا ہے وہ نہیں کرتا۔ (ص ۵۴۰)

کشادگی رزق اور افلاس سے نجات کے لیے

ابو بصیر سے مروی ہے کہ میں نے صادق آل محمد سے اپنی حاجت بیان کی اور درخواست کی کہ طلب رزق کے لیے کوئی دعا تعلیم فرمائیے۔ حضرت نے تعلیم کی اور میں نے اسی طرح دعا کی، جس کے

بعد میں محتاج نہ رہا۔ فرمایا۔ نماز شب کے بعد سجدے میں اس طرح دعا مانگو۔

يَا خَيْرَ مَدْعُوٍّ وَيَا خَيْرَ مَسْئُولٍ وَيَا أَوْسَعَ مَنْ أُعْطِيَ
وَيَا خَيْرَ مَرْتَجِيٍّ أَرْزُقْنِي وَأَوْسِعْ عَلَيَّ مِنْ رِزْقِكَ وَسَبِّحِي
رِزْقًا مِنْ قَبْلِكَ إِنَّكَ عَلَى كُلِّ شَيْءٍ قَدِيرٌ۔

اے پکارنے والوں میں سب سے بہتر، اے سوال کرنے والوں کو سب سے زیادہ عطا کرنے والے۔ اے امید کی سب سے بہتر جگہ۔ مجھے رزق عطا فرما، اور میرے رزق میں وسعت عطا کر دے۔ اور اپنی طرف سے میرے لیے رزق کا سبب پیدا کر دے۔ بے شک اے معبود تو ہر شے پر قدرت رکھنے والا ہے۔ (ص ۵۲۷)

فرمایا۔ امام جعفر صادق علیہ السلام نے، جب کوئی مومن دعا کرے اور بعد دعا کہے۔ لَا حَوْلَ وَلَا قُوَّةَ إِلَّا بِاللَّهِ تَوْخِدًا فَرَمَاتًا ہے۔ میرے بندے نے اقرار ضرر کیا اور اپنا معاملہ میرے امر کے سپرد کر دیا۔ پس اے ملائکہ، اس کی حاجت جلد بر لاؤ۔ (ص ۵۱۳)

فرمایا حضرت ابو عبد اللہ علیہ السلام نے، جو کوئی ستر (۷۰) بار

مَا شَاءَ اللَّهُ وَلَا قُوَّةَ إِلَّا بِاللَّهِ کہے، تو (اللہ کی جانب سے) اس سے ستر مختلف قسم کی بلائیں رو کر دی جاتی ہیں۔ (ص ۵۱۳)

فرمایا امام رضا علیہ السلام نے، جو سوتے وقت آیتہ الکرسی پڑھے، اسے انشاء اللہ فالج نہ ہوگا۔ اور جو ہر نماز کے بعد پڑھے تو کوئی زہریلا جانور اسے سنا نہ سکے گا۔ اور جو قتل ہوا اللہ کے سوزے کو کسی ظالم کی ملاقات کے وقت پڑھے تو اللہ اس کو ظلم کرنے سے روک دے گا۔ اور جو اپنے چاروں طرف یہ سورۃ پڑھ کر دم کرے گا تو اللہ اس کو نیکی کا رزق دے گا اور ہر قسم کے شر سے بچالے گا۔

اور حضرت نے فرمایا، جس کو کسی امر کا خوف ہو تو اسے چاہیے کہ سو (۱۰۰) آیتیں قرآن کی کہیں سے بھی پڑھ لے اور پھر تین بار کہے۔
اللهم اكشف عني البلاء اے میرے معبود، میری بلا کو رد کر دے۔

اضطراب کے عالم میں دشمن کے شر سے نجات کے لیے

فرمایا۔ امام محمد باقر علیہ السلام نے، خندق کی جنگ میں
حضرت رسول خدا صلعم کی دعا یہ تھی۔

بِسْمِ اللّٰهِ الرَّحْمٰنِ الرَّحِیْمِ

يَا مُجِيبُ دَعْوَةِ الْمُضْطَرِّينَ وَيَا كَاشِفَ غَمِّهِمْ وَهَمِّهِمْ
وَكَرْبِي فَإِنَّكَ تَعْلَمُ حَالِي وَحَالَ أَصْحَابِي وَأَكْفِنِي مَوْلَى
عَدُوِّي۔

اے بے چینوں کی فریاد سننے والے، اے رنج و غم، و کرب و
اضطراب کو دور کرنے والے۔ اے میرے معبود، تو میرا اور میرے
اصحاب کا حال خوب جانتا ہے۔ دشمن کی طاقت کو توڑ کر میری مدد فرما
(ص ۵۵۷)

جب امام جعفر صادق علیہ السلام کو منصور عباسی نے بلوایا اور
امام اس کے پاس تشریف لے گئے تو اس نے پہلے ہی سے ایک غلام کو

اپنے پیچھے پس پردہ کھڑا کر لیا تھا اور کہہ دیا تھا کہ جب امام میرے پاس
آئیں تو پیچھے سے وار کر کے انہیں قتل کر دینا۔ جب حضرت اس مقام
پر آئے تو آپ نے زیر لب کچھ پڑھا۔ جس کی خبر منصور کو نہ ہوئی۔ اس
دعا کا اثر یہ ہوا کہ نہ منصور غلام کو دیکھ پایا اور نہ غلام منصور کو۔ چند ہی
لمحوں میں منصور کے دل پر ایسی ہیبت طاری ہوئی کہ اس نے امام علیہ
السلام سے کہا۔ اس گرمی میں بیکار میں نے آپ کو تکلیف دی۔ بہتر ہے
کہ آپ واپس تشریف لے جائیں۔ پھر حضرت کے چلے جانے کے بعد
منصور نے غلام سے پوچھا۔ تو نے میرے حکم کی تعمیل میں امام کو قتل
کیوں نہیں کیا۔ اس نے کہا۔ واللہ۔ میرے اور ان کے درمیان کوئی
شے ایسی حائل ہو گئی تھی کہ امام مجھے نظر ہی نہیں آئے۔ منصور نے
(امام کے معجزے کے مشہور ہو جانے کے ڈر سے) کہا۔ اگر تو نے یہ
بات کسی اور سے کہی تو میں تجھے قتل کر دوں گا۔

امام نے فرمایا۔ اس وقت منصور کے شر سے بچنے کے لئے میں
نے یہ دعا پڑھی۔

يَا مَنْ يَكْفِي خَلْقَهُ كُلَّهُمْ وَلَا يَكْفِيهِ أَحَدًا۔ اِكْفِنِي

مِنْ شَرِّ (جس کے شر کا خوف ہو اس کا نام لے)

یا اللہ - اے وہ ذات جو اپنی تمام مخلوقات کی حاجت روائی کرتا ہے اور کوئی دوسرا نہیں کر سکتا۔ مجھے فلاں ابن فلاں کے شر سے بچالے۔ (ص ۲۰۵)

گھٹنے کے درد کے لیے

ابو حمزہ نے بیان کیا کہ میرے گھٹنے میں درد ہوا۔ میں نے امام جعفر صادق علیہ السلام سے بیان کیا۔ فرمایا۔ جب نماز پڑھو تو (بعد نماز کہو۔

يَا جُودُ مَنْ اَعْطَى يَا خَيْرُ مَنْ سَئِلٌ وَيَا رَحِمَ مَنْ
اَسْتَرْحِمُ اَرْحَمُ ضَعْفِي وَقَلْتَهُ حَيْلَتِي وَعَافِنِي مَنْ وَجَعِي.

اے سب سے زیادہ سخی، اے سب سے زیادہ سائل کو دینے والے، اے سب سے زیادہ رحم کرنے والے، میرے ضعف حال پر رحم کر اور اس درد کو دور کر دے۔ ابو حمزہ کہتے ہیں میں نے اسی طرح دعا مانگی اور مجھے صحت ہو گئی۔ (ص ۵۶۳)

درد کو دور کرنے کے لیے

راوی کہتا ہے، میں نے حضرت امام جعفر صادق علیہ السلام سے دُود کی شکایت کی۔ فرمایا۔ بِسْمِ اللّٰهِ الرَّحْمٰنِ الرَّحِیْمِ کہہ کر مقام درد پر اپنا ہاتھ پھیرا اور کہو۔

اللّٰهُمَّ صَلِّ عَلٰی مُحَمَّدٍ وَّآلِ مُحَمَّدٍ، قُلْ اَعُوذُ بِعِزَّةِ
اللّٰهِ، وَاَعُوذُ بِقُدْرَةِ اللّٰهِ وَاَعُوذُ بِجَلَالِ اللّٰهِ وَاَعُوذُ
بِعَظَمَتِهِ اللّٰهِ وَاَعُوذُ بِجَمِیْعِ اللّٰهِ وَاَعُوذُ بِرَسُوْلِ اللّٰهِ
وَاَعُوذُ بِاَسْمَاءِ اللّٰهِ مِنْ شَرِّ مَا اَحْذَرُوْنَ مِنْ شَرِّ مَا اَخَافُ
عَلٰی نَفْسِي.

میں پناہ چاہتا ہوں اللہ کی عزت سے، اس کی قدرت سے، اس کے جلال و عظمت سے، میں پناہ مانگتا ہوں، اللہ سے اس کے رسول سے، اللہ کے اسماء سے، اور ہر اس چیز کے شر سے، جس سے میں ڈرتا ہوں اور خوفزدہ ہوں (اپنی جان کے نقصان کے ڈر سے) اپنے نفس پر (سات بار اس دعا کو پڑھو) چنانچہ میں نے ایسا ہی کیا اور اللہ نے میرا

ہر قسم کے درد سے نجات حاصل کرنے کے لیے

فرمایا امام علیہ السلام نے مقام درد پر اپنا ہاتھ رکھو اور کہو۔

اللَّهُمَّ صَلِّ عَلَى مُحَمَّدٍ وَأَوْالِ مُحَمَّدٍ بِسْمِ اللَّهِ وَبِاللَّهِ
وَمُحَمَّدٍ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ، وَلَا حَوْلَ
وَلَا قُوَّةَ إِلَّا بِاللَّهِ الْعَلِيِّ الْعَظِيمِ، اللَّهُمَّ امْسَحْ عَنِّي مَا جَدَّ
اس دعا کو پڑھتے وقت اپنا دایاں ہاتھ مقام درد پر رکھے اور ختم

دعا پر اسی ہاتھ کو تین بار درد کے مقام پر مل دے۔ (ص ۵۶۲)

ہر چیز کے شر سے حفظ امان

(حصار)

فرمایا ابو عبد اللہ علیہ السلام نے، یوں دعا کرو۔

بِسْمِ اللَّهِ الرَّحْمَنِ الرَّحِيمِ

اللَّهُمَّ صَلِّ عَلَى مُحَمَّدٍ وَأَوْالِ مُحَمَّدٍ

وَأَعُوذُ بِعِزَّةِ اللَّهِ وَأَعُوذُ بِقُدْرَةِ اللَّهِ وَأَعُوذُ بِجَلَالِ
اللَّهِ وَأَعُوذُ بِعِظَمَتِهِ اللَّهُ وَأَعُوذُ بِعَفْوِ اللَّهِ وَأَعُوذُ بِمَغْفِرَةِ
اللَّهِ وَأَعُوذُ بِرَحْمَتِهِ اللَّهُ وَأَعُوذُ بِسُلْطَانِ اللَّهِ الَّذِي هُوَ
عَلَى كُلِّ شَيْءٍ قَدِيرٌ وَأَعُوذُ بِكَرَمِ اللَّهِ وَأَعُوذُ بِجَمْعِ اللَّهِ
مِنْ شَرِّ كُلِّ جَبَّارٍ عَنِيدٍ وَكُلِّ شَيْطَانٍ مُرِيدٍ وَشَرِّ كُلِّ
قَرِيبٍ أَوْ بَعِيدٍ أَوْ ضَعِيفٍ أَوْ شَدِيدٍ وَمِنْ شَرِّ السَّامَةِ
وَالْهَامَةِ وَالْعَامَةِ وَمِنْ شَرِّ كُلِّ دَابَّةٍ صَغِيرَةٍ أَوْ كَبِيرَةٍ
بَلِيلٍ أَوْ نَهَارٍ وَمِنْ شَرِّ فِسَاقِ الْعَرَبِ وَالْعَجَمِ وَمِنْ شَرِّ فِسْقَةِ
الْجِنِّ وَالْإِنْسِ. اللَّهُمَّ صَلِّ عَلَى مُحَمَّدٍ وَأَوْالِ مُحَمَّدٍ.

میں اپنے کو پناہ میں دیتا ہوں عزت خدا و قدرت خدا، جلال خدا
و عظمت خدا کی، اور اس اللہ کی حکومت کی جو ہر شے پر قادر ہے۔ اور
پناہ چاہتا ہوں، اللہ کے کرم سے اور اللہ کے خاص بندوں سے، ہر ظالم
و جابر کے شر سے، اور ہر مردود شیطان سے، ہر قریب و بعید اور ضعیف
و قوی کے شر سے اور فقیر و آزار دہندہ کے قصد سے اور قحط سالی سے اور
ہرزین پر چلنے والے کے شر سے، چھوٹا ہو یا بڑا۔ رات میں ہو یا دن میں
اور عرب و عجم کے ہر فاسق کے شر سے۔ اور فاسق جن اور انسان کے شر
سے۔ (ص ۵۶۵)

اللہ کی حفظ و امان میں کسی کو داخل کرنے کے لئے

راوی کہتا ہے کہ حضرت صادق آل محمد نے مجھے یہ دعا تعلیم
فرمائی۔

بِسْمِ اللّٰهِ الْجَلِيلِ اَعِيْذُ . (جس کو پناہ میں دے رہا ہے اس
کا نام لے) بِاللّٰهِ الْعَظِيْمِ مِنَ الْهَامَةِ وَالسَّامَةِ
وَاللَّامَةِ وَمِنَ الْجِنِّ وَالْاِنْسِ وَمِنَ الْعَرَبِ وَالْعَجَمِ وَمِنَ

نَفِيْهِمْ بِغِيْثِيْمٍ وَنَفْحِيْهِمْ وَاللّٰهُ لَا اِلٰهَ اِلَّا هُوَ الْحَيُّ الْقَيُّوْمُ .
..... (پوری آیت الکرسی اور آخر میں درود محمد و آل محمد پر۔

شروع کرتا ہوں، خدائے جلیل کے نام سے (اس
شخص کا نام لے جس کو اللہ کی پناہ میں داخل کرنا ہے) کو خدائے
عظیم کی پناہ میں دیتا ہوں۔ ہر اس شخص سے جو برائی کا قصد کرے۔
اور فقر سے اور چشم بد سے، اور عام بلا سے جو لوگوں پر آتی ہے۔ اور
جنوں اور انسانوں کے شر سے، اور افسون اور سحر سے اور ان کی سرکشی

اور نمود بے بود سے (آیت الکرسی) (ص ۵۶۶)

کتاب فضل القرآن

(اصول کافی جلد دوم)

ابو جارود سے مروی ہے کہ رسول اللہ صلعم نے فرمایا۔ روز
قیامت، سب سے پہلے خدائے عزیز و جبار کے سامنے میں حاضر ہوں گا
اور خدا کی کتاب آئے گی اور میرے اہلبیت، پھر میری امت۔ میں ان
سے پوچھوں گا۔

مَا فَعَلْتُمْ بِكِتَابِ اللَّهِ وَبِأَهْلِ بَيْتِهِ.

تم لوگوں نے میرے اہلبیت اور اللہ کی کتاب کے ساتھ کیا سلوک کیا؟ (ص ۶۰۰)

فرمایا ابو عبد اللہ علیہ السلام نے کہ امیرالمومنین علیہ السلام کی ایک وصیت اپنے اصحاب کو یہ بھی تھی کہ "آگاہ ہو جاؤ کہ قرآن ہدایت ہے دن میں اور نور ہے تاریک راتوں میں، اور بے پروا کرنے والا ہے فقر و فاقے سے۔"

فرمایا ابو عبد اللہ علیہ السلام نے، ایک شخص نے حضرت رسول خدا سے سینے کے درد کی شکایت کی تو فرمایا "قرآن سے شفا حاصل کرو۔ خدائے بزرگ و برتر فرماتا ہے۔ قرآن شفا ہے۔ ان امراض کے لئے جو سینوں کے اندر ہیں۔" (ص ۶۰۱)

شب قدر کی دعا

فرمایا حضرت امام محمد باقر علیہ السلام نے، ہر شے کے لئے فصل بہار ہے اور قرآن کی فصل بہار ماہ رمضان ہے۔ فرمایا، شب قدر

میں قرآن کو کھولو اور اپنے چہرے کے سامنے رکھ کر یہ دعا کرو۔

بِسْمِ اللَّهِ الرَّحْمَنِ الرَّحِيمِ

اللَّهُمَّ إِنِّي أَسْأَلُكَ بِكِتَابِكَ الْمُنَزَّلَةِ مَا فِيهِ وَفِيهِ
أَسْمُكَ الْأَعْظَمُ الْأَكْبَرُ وَأَسْمَاكَ الْحُسْنَى وَمَا يَخَافُ
وَيُرْجَى أَنْ تَجْعَلَنِي مِنْ عُنُقَائِكَ مِنَ النَّارِ.

(اس دعا کے بعد، اللہ سے جو دعا مانگنا چاہتا ہو مانگ لے)

یا اللہ میں سوال کرتا ہوں واسطہ دے کر، تیری نازل کی ہوئی

کتاب کا، اور جو اس (کتاب) میں ہے۔ اور اس میں تیرا اسم اعظم ہے

اور تیرے اسمائے حسنیٰ ہیں اور (وہ سب کچھ ہے) جس سے خوف کیا جاتا

ہے۔ اور جس سے امید کی جاتی ہے۔ (اے میرے پروردگار) مجھے آتش

جہنم سے آزاد کر دے۔ (ص ۶۲۸)

تائیرات آیات قرآنی

ایک شخص نے امیرالمومنین حضرت علی علیہ السلام سے کہا۔

اے امیرالمومنین میرا گھوڑا سرکش ہے اور میں اس پر سواری کرنے

سے ڈرتا ہوں۔ آپ نے فرمایا۔ اس کے داہنے کان میں یہ آیت پڑھو
 بِسْمِ اللّٰهِ الرَّحْمٰنِ الرَّحِیْمِ
 وَلَهُ اسْلَمَ مَنْ فِی السَّمٰوٰتِ وَالْاَرْضِ طَوْعًا وَكَرْهًا
 وَاِلَيْهِ تَرْجَعُوْنَ۔

اس نے پڑھا اور اس کا گھوڑا سرکشی سے باز آگیا۔ (ص ۶۲۴)

ایک شخص نے کہا، یا امیر المؤمنین، مجھے کھوئی ہوئی چیز کے بلنے
 کے لئے بتائیے۔ فرمایا دو رکعت نماز میں سورہ یسین پڑھو اور بعد ختم
 نماز کہو۔

يٰۤاٰدِی الضّٰلّٰہِ رَدِّ عَلٰی ضَالَّتِیْ۔

اس نے ایسا ہی کیا تو اللہ نے اس کی مدد کی اور گمشدہ شے اسے
 واپس مل گئی۔ (ص ۶۲۴)

ایک شخص نے پوچھا۔ یا امیر المؤمنین، اگر کوئی گھر سے بھاگ
 جائے تو اسے واپس بلانے کے لئے کیا پڑھنا چاہیے۔ فرمایا سورہ نور کی یہ
 آیت پڑھ کر اللہ سے دعا کرے۔

بِسْمِ اللّٰهِ الرَّحْمٰنِ الرَّحِیْمِ
 وَاَوْ كَظَلَمٰتٍ فِیْ بَحْرٍ لَّجِیْ یَفْشُهُ مَوْجٌ مِّنْ فَوْقِہِ
 سَحَابٌ ظَلَمْتَ بَعْضُہَا فَوْقَ بَعْضٍ اِذَا اَخْرَجَ یَدَہُ لَمْ یَكِدْ
 یَرُہَا وَمَنْ لَمْ یَجْعَلِ اللّٰہُ لَہٗ نُوْرًا قَمٰلَہٗ مِنْ نُّوْرِ۔ (النور آیت)

(۴۰)

(ان کافروں کے اعمال ان اندھیروں کے مانند ہیں جو گہرے
 سمندروں میں ہوں کہ اس کو موج نے ڈھانپ رکھا ہے اور اس موج پر
 ایک بادل ہو۔ اس طرح اندھیریاں ایک کے اوپر ایک ہوں کہ
 جب کوئی اپنا ہاتھ نکالے تو اسے بھی نہ دیکھ سکے۔ اور جس کے لئے خدا
 کوئی روشنی قرار نہ دے اس کے لئے کوئی روشنی ہو نہیں سکتی۔ (النور

(ص ۶۲۴) (۴۰)

ظالم حاکم یا دشمنی کے شر سے محفوظ رہنے کے لئے

فرمایا امام جعفر صادق علیہ السلام نے، اے مفضل، لوگوں
 کے متعلق پناہ حاصل کرو۔ بِسْمِ اللّٰهِ الرَّحْمٰنِ الرَّحِیْمِ سے اور

قُلْ هُوَ اللَّهُ أَحَدٌ - اس کو (سورہ قل هو اللہ احد، مع بسم اللہ کے) اپنے دائیں (دائیں جانب رخ کر کے) بائیں (بائیں جانب رخ کر کے) آگے، پیچھے، تحت (نیچے) اور فوق (اوپر) پڑھے۔ لوگوں کے شر سے محفوظ رہے گا۔ اور جس کسی ظالم کے پاس (ہر اس شخص کے پاس جس سے ضرر کا اندیشہ ہو) جانا ہو تو سورۃ قل هو اللہ احد تین مرتبہ پڑھ کر، تیسری مرتبہ ختم کرتے ہوئے بائیں ہاتھ کی انگلیوں کو بند کر لے اور جب تک اس کے پاس رہے مٹھی نہ کھولے۔ اس کے شر سے محفوظ رہے گا۔ (ص ۶۲۳)

فتنہ قبر سے حفاظت کے لئے

فرمایا حضرت ابو عبد اللہ علیہ السلام نے کہ رسول اللہ صلعم نے فرمایا جو کوئی وقت خواب (سونے سے پہلے) سورۃ، الحکم التکاثر پڑھے تو وہ فتنہ قبر (عذاب قبر) سے محفوظ رہے گا۔

فرمایا حضرت امام جعفر صادق علیہ السلام نے مجھے یہ بات پسند آتی ہے کہ گھر میں قرآن ہو۔ تاکہ اس کی وجہ سے شیطان کو اس گھر سے

دور کرے۔ (ص ۶۱۳)

فرمایا حضرت امام جعفر صادق علیہ السلام نے، جو کوئی قرآن کی ایک آیت بھی یقین اور صدق نیت کے ساتھ پڑھے تو مشرق سے مغرب تک کے دشمنوں سے محفوظ رہے گا۔

فرمایا حضرت امام محمد باقر علیہ السلام نے قرآن واحد ہے اور ذات واحد کی طرف سے نازل ہوا ہے اور اختلاف تو راویوں کا پیدا کردہ ہے۔ (ص ۶۲۸)

ویران مقام یا تنہا مکان میں حفاظت کے لئے

فرمایا حضرت ابو عبد اللہ علیہ السلام نے، جو کوئی ویران جگہ یا تنہا مکان میں رات بسر کرے تو اسے چاہیے کہ آیت الکرسی پڑھ کر یہ دعا کرے۔

اللَّهُمَّ أَنْسُ وَحُشَّتِي وَأَمِنْ رَوْعِي وَأَعِينِي عَلَى وَحْدَتِي.

(یا اللہ میری وحشت کو اس سے بدل دے اور میری تنہائی میں میری مدد فرما۔ (ص ۵۶۹)

ہر قسم کی بلا سے حفاظت کے لئے

امیر المؤمنین حضرت علی علیہ السلام نے فرمایا کہ رسول اللہ صلی اللہ علیہ وآلہ وسلم نے ارشاد فرمایا ہے۔ میں تمہیں ایسی دعائیں بتاتا ہوں کہ جب تم کسی مہلکہ یا بلا میں مبتلا ہو جاؤ تو کہو۔

بِسْمِ اللَّهِ الرَّحْمَنِ الرَّحِيمِ
وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ.

اللہ تعالیٰ ہر قسم کی بلا کو تم سے ہٹا دے گا۔ (ص ۵۶۹)

ہدیہ و تشکر

علوم اہلبیت کے اس انمول خزانے کی اشاعت کے لئے جن حضرات نے حوصلہ افزائی فرمائی اور دے، درے، قدمے، سخنے تعاون فرمایا۔ ان میں جناب میر احمد علی ادیب صاحب مدظلہ، جناب سید احتشام حسین جعفری صاحب، جناب سید علی محمد علن صاحب، جناب سید احمد حسین جعفری صاحب، جناب میر حسین علی صاحب اور دیگر مومنین و مومنات کے لئے ہم بصمیم قلب بارگاہ رب العزت میں دعاگو ہیں کہ اللہ تعالیٰ ان تمام حضرات کی توفیقات میں اضافہ فرمائے اور اس حقیر کوشش کو ہم سب کے لئے اور ہمارے مرحومین کے لئے وسیلہ بخشش قرار دے۔

جناب سید علمدار حسین، سجاد آغا صاحب نے فی سبیل اللہ ایسے موقع پر تعاون فرمایا جب کہ ہم اس کتاب کو اپنی استطاعت کے مطابق ہنایت ہی محدود تعداد میں شائع کروانے کی کوشش میں تھے۔ آپ کے تعاون کی وجہ سے اب ہم اس کتاب کو زیادہ تعداد میں، خوبصورت اور دیدہ زیب طباعت کے ساتھ شائع کر رہے ہیں۔ اللہ سے دعا ہے کہ

بطفیل پنجن پاک وہ آپ کے اس عمل نیک کو قبول فرمائے۔ اور
آپ کی توفیقات میں اضافہ فرمائے۔

مومنین سے گزارش ہے کہ ایک مرتبہ سورہ الحمد اور تین مرتبہ
سورہ اخلاص پڑھ کر جناب مولانا سید الطاف حسین جعفری صاحب
قبلہ اعلیٰ اللہ مقامہ و جناب مولانا سید میر آغا صاحب قبلہ اعلیٰ اللہ
مقامہ اور تمام مومنین و مومنات کی روحوں کو محمد و آل محمد کے وسیلے
سے ایصال ثواب فرمائیں۔



مولانا رضا مہدی صاحب قبلہ

مولف کی دیگر کتابیں

- (۱) اصولیت اور اخباریت حقیقت کے آئینے میں
- (۲) اصول کافی کی منتخب دعائیں
- (۳) اخباریت کا تحقیقی جائزہ (زیر طبع)
- (۴) کتاب الایمان والکفر، انتخاب اصول کافی (زیر طبع)
- (۵) توضیح المسائل پر اعتراضات کے جوابات (زیر طبع)
- (۶) اصل شیعیت، کتب اربعہ کی روشنی میں (زیر طبع)

HUSSAINI PUBLICATIONS

HUSSAINI MISSION

Hyderabad.